



यूनीसेफ की भारत प्रमुख सुश्री करीन हुल्शोफ ने गुरुवार को मुख्यमंत्री शिवराज सिंह चौहान से भेंट की।
छाया : जागरण

यूनीसेफ द्वारा प्रदेश की योजनाओं की सराहना

जागरण संवाददाता, भोपाल

संयुक्त राष्ट्र बाल कोष (यूएनसीएफ) द्वारा प्रदेश में प्रत्येक एक किलोमीटर पर प्राथमिक, प्रत्येक 3 किलोमीटर पर माध्यमिक विद्यालय और प्रत्येक 5 किलोमीटर पर हाईस्कूल की उपलब्धता की सराहना की गई है। यूनीसेफ की भारत प्रमुख सुश्री करीन हुल्शोफ ने मुख्यमंत्री से भेंट के दौरान, राज्य शासन द्वारा शिक्षा, स्वास्थ्य और कुपोषण के क्षेत्र में किए जा रहे प्रयासों को प्रशंसनीय बताया। महिलाओं और बच्चों के विकास हेतु लागू अभिनव योजनाओं की प्रशंसा करते हुए उन्होंने कहा कि इन योजनाओं से प्रदेश की विश्व स्तर पर पहचान बनी है। उन्होंने यूनीसेफ द्वारा बच्चों और महिलाओं के लिए किए जा रहे अभिनव प्रयासों के बारे में मुख्यमंत्री को अवगत कराया और इन्हें राज्य स्तर पर लागू करने के लिए शासन के

यूनीसेफ भारत प्रमुख करीन हुल्शोफ की सीएम से भेंट

सहयोग और समर्थन का अनुरोध किया। मुख्यमंत्री ने महिलाओं और बच्चों की शिक्षा और स्वास्थ्य के प्रति प्रतिबद्धता जताते हुए स्पष्ट किया कि इस दिशा में सभी आवश्यक प्रयास किए जा रहे हैं। उन्होंने प्रदेश के विकास में यूनीसेफ के सहयोग की सराहना की।

मुख्यमंत्री ने सुश्री हुशोल्फ को आश्वासन दिया कि यूनीसेफ की अभिनव योजनाओं को राज्य में लागू करने के लिए शासन पूर्ण सहयोग करेगा। उन्होंने कहा कि हमारी हार्दिक इच्छा है कि स्वास्थ्य, शिक्षा और स्वच्छता के क्षेत्र में मध्यप्रदेश देश का अग्रणी राज्य बने। विधानसभा भवन में हुई इस भेंटवार्ता में करीन हुशोल्फ के साथ यूनीसेफ के प्रदेश प्रमुख हमिद अल वशीर, कार्यक्रम अधिकारी वीना बंदोपाध्याय एवं मुख्यमंत्री के सचिव इकबाल सिंह बैस भी उपस्थित थे।